



Klaksvíkar Býráð

Dagfesting: 28.02.2019 kl. 17:30
Málnr.: 16/01208 Gerðabók
Nevndarlimir: Jógvan Skorheim, Signhild V. Johannesen, Gunvá við Keldu, Kristian Eli Zachariassen, Óli M. Lassen, Tummas J. Lervig, Beinta Klakstein, Atli S. Justinussen, Beinir Johannesen, Herfrí J. Sørensen og Steinbjørn O. Jacobsen

Málsyvirlit		
Til viðgerðar		
20/19	18/00937-8	Fagravík - viðmerkingar til samtykt navnauppskot
21/19	18/00938-4	Lundin í miðbýnum - uppskot til navn
22/19	18/00723-9	Vegur suðurúr Gerðagøtu - Skrivaragrifin
23/19	18/00726-6	Ítróttarøkið - uppskot til navn
24/19	18/00727-21	Skúlavegur - navnaþroyming til Jógvan Waagsteinsgøta
25/19	18/00935-3	Ídnaðarøkið við Borðoyarvík - uppskot til navn
26/19	18/01151-2	Ummæli ísv. frábyti av "Heimi á Bø 6" - matr.nr. 90a í Svínø
27/19	19/00092-2	Sundurbýti av matr.nr. 806 í Klaksvík
28/19	19/00105-2	Umsókn um sundurbýti av matr.nr. 46d á Norðoyri
29/19	19/00113-2	Umsókn um sundurbýti at matr.nr. 26a á Húsum
30/19	18/00549-11	Flyting millum kontur - Húsið á Fornagørðum – <i>fyrri viðgerð</i>
31/19	16/01034-53	Skipan og fígging av Norðøya Kunningarstovu – <i>eykajáttan, fyrri viðgerð</i>
32/19	18/00618-13	Liðugtgerð av parti av kirkjugarðinum við Oyrarvegin – <i>flyting millum høvuðskontur, fyrri viðgerð</i>
33/19	19/00089-1	Vognskúrur til eindina á Brekku – flyting millum høvuðskontur – <i>fyrri viðgerð</i>

20/19

18/00937-8 Fagravík - viðmerkingar til samtykt navnauppskot

Viðgjørt av	Fundardagur	Málnr.
1 Mentanarnevndin	19.02.2019	13/19
2 Klaksvíkar Býráð	28.02.2019	20/19

**Frágreiðing um málið:**

Navnið Fagravík varð samtykt á býráðsfundi 30. august 2018, men bleiv – eftir innkomin skriv frá aktørum í kringøkinum – lagt fyri Gøtunavnanevndina aftur. (sí innkomin skriv dagf. 1. okt. 2018 og 19. nov. 2018)

Gøtunavnanevndin hevur umrøtt málið aftur á fundi 5. febr. 2019 og hevur soljóðandi viðmerkingar:

18/00937 **Fagravík** – innkomin skriv frá borgarum dagf. 01.10.18 og 19.11.18

Nevndin heldur fast við tilmælið frá 13. august 2018 og vísir aftur, at tilmælið um Fagravík er eitt mistak. Heitt varð á nevdina um at koma við navnauppskotum til nýggju víkina, og tað gjørdi nevdin eftir bestu sannføring, har navnið Fagravík varð samtykt. – Eitt fevnandi navn til sjóøkið millum nýggju útfyllingina og Nólsoyar Pálsgøtu.

Nevndin sær navnið Fagravík sum eitt inkluderandi navn, sum fagnar býnum, og sum ikki ger seg inn á - og heldur ikki kemur í staðin fyri - nakað verandi navn í økinum.

Víst verður somuleiðis aftur, at nevdin ikki hevur tikið serkunnleikan uppá ráð, og vísir í hesum sambandi á, at umboð fyri Norðoya Forninnasavn er limur í nevdini. – (sí viðmerkingar frá Andras Sólstein dagf. febr. 2019)

Fagurt er skaldsligt orð, og um navnið Fagravík skuldi verðið umsett til enskt mál, hevði hóskandi heitið verið at týtt til Fair Bay.

Tilmæli:

Vísandi til § 28 stk. 5 í Kommunustýrisskipanini verður uppskot Gøtunavnanevndarinnar við hesum latið Mentanarnevndini og møguliga býráðnum til støðutakan.

Mentanarnevndin 19. februar 2019

Nevndin tekur undir við Gøtunavnanevndini um at halda fast við navnið «Fagravík».

Atli S. Justinussen tekur støðu í býráðnum.

Klaksvíkar Býráð 28. februar 2019

Atkvøtt varð um meirilutatilmælið frá MeN 19-02-2019; tað varð samtykt við 9 atkvøðum fyri (JS, SVJ, TJL, ÓML, BK, GvK, BJ, HJS og SOJ), ongari ímóti og 2 blonkum atkvøðum (KEZ og ASJ).

21/19**18/00938-4 Lundin í miðbýnum - uppskot til navn**

Viðgjørt av	Fundardagur	Málnr.
1 Umhvørvis- og Býarskipanarnevndin	18.02.2019	K-5/19
2 Mentanarnevndin	19.02.2019	14/19
3 Klaksvíkar Býráð	28.02.2019	21/19

Frágreiðing um málið:

Heitt er á Gøtunavnanevndina um at koma við uppskoti til navn til lundina í miðbýnum.



Á fundi 31. januar 2019 hevur Gøtunavnanevndina soljóðandi tilmæli til avvarðandi nevndir og býráð:

Lundin vestanfyrir Ósáanna – uppskot til navn

Nevndin mælir til, at lundin í miðbýnum fær navnið **Býarlundin**.

Grundgevingar:

Talan er um eitt upplagt savningarstað mitt í býnum, sum vendir sær til allar borgarar í kommununi.

Navnið er snøgt, útilokar ikki nakað av teimum umkringliggjandi nøvnunum og finst ikki aðrastaðni í Føroyum.

Ósá-navnið er skjalfest í økinum við veganavninum Ósávegur, og metir nevndin tí ikki neyðugt at hava áarnavnið við í navninum til lundina.

Tilmæli:

Vísandi til § 28, stk. 5 í Kommunustýrisskipanini verður uppskot Gøtunavnanevndarinnar við hesum latið Mentanarnevndini og býráðnum til viðgerðar og støðutakan.

Umhvørvis- og Býarskipanarnevndin 18. februar 2019

Málið verið til kunningar.

Mentanarnevndin 19. februar 2019

Nevndin tekur undir við tilmælinum frá Gøtunavnanevndini tann 31. januar 2019.

Klaksvíkar Býráð 28. februar 2019

Tilmælið frá MeN 19-02-2019 einmælt samtykt.

22/19**18/00723-9 Vegur suðurúr Gerðagøtu - Skrivaragriftn**

Viðgjørt av	Fundardagur	Málnr.
1 Mentanarnevndin	19.02.2019	9/19
2 Tekniska Nevnd	20.02.2019	K-9/19
3 Klaksvíkar Býráð	28.02.2019	22/19

Frágreiðing um málið:

Navnið Skrivaragriftn varð samtykt á býráðsfundi 21. juni 2018, men bleiv - eftir innkomin skriv frá íbúgvum í økinum – lagt fyri Gøtunavnanevndina aftur.

Á fundi 31. januar 2019 hevur Gøtunavnanevndin soljóðandi tilmæli til avvarðandi nevndir og býráð:

18/00723: Vegur suðurúr Gerðagøtu – Skrivaragriftn

Víst verður á, at Skrivaragriftn er, har ovari partur av KFUM og K er í dag, og byrjar umrøddi vegur/blindvegur tí á Skrivaragriftni. – Út frá hesum og vísandi til grundgevingarnar í tilmæli nevndarinnar frá 4. juni 2018 heldur nevndin fast við tilmæli um at navngeva vegin **Skrivaragriftn**.

Tilmæli frá 4. juni 2018 er soljóðandi: “Skrivaragriftn er har sum KFUM og K er í dag. Símun Hansen hevur fingið hesa frágreiðingina um navnið: Gamla gøtan úr Gerðum í Vág gekk um eina á, sum rann millum Gamla Skúla og KFUM og K. Nakrir góðir løgasteinar



lógu um hesa áanna, sum var rópt Griftin. Einaferð - fyri langari tíð síðani – tá skrivarin (sorinskrivarin) var norðuri í Klaksvík og kom niðan í Gerðar, var hann áhaldsin og gleið á løgasteinunum í áanna. Av tí skal navnið, sambært Símun Hansen vera komið. (Klaksvíkar Søga eftir Hans Andrias Sólvará, bind 2”)

Navnið er sjálvsagt til staðið, og tað einasta staðið, har hetta søguliga navn kann verða brúkt.

Viðv. innkomnum broytingaruppskoti dagf. 25.06.2018 frá borgarum í økinum um at navngeva vegin “við Måsheyg”, vísir nevndin á mál 18/00726, har mælt veður til, at nýggi vøllurin við rennibreyt fær navnið “Leikvøllurin á Måsheyggi”. Við at navngeva vegin “Skrivaragrifin” og vøllin “Leikvøllurin á Måsheyggi” verða tvey søgulig nøvn í økinum varðveitt.



Tilmæli:

Vísandi til § 28, stk. 5 í Kommunustýrisskipanini verður uppskot Gøtunavnanevndarinnar við hesum latið Mentanarnevndini og móguliga býráðnum til støðutakan.

Mentanarnevndin 19. februar 2019

Ein meiriluti (Signhild V. Johannesen, Beinta Klakstein, Gunvá við Keldu) tekur undir við Gøtunavnanevndini og heldur fast við samtyktina frá býráðsfundinum 21. juni 2018.

Ein minnuluti (Atli S. Justinussen og Óli M. Lassen) mælir til at brúka «við Måsheyg».

Tekniska Nevnd 20. februar 2019

Málið verið til kunningar.

Klaksvíkar Býráð 28. februar 2019

Atkvøtt varð um minnilutatilmælið frá MeN 19-02-2019; tað varð samtykt við 8 atkvøðum fyri (JS, TJL, KEZ, ÓML, ASJ, BJ, HJS og SOJ) og 3 atkvøðum ímóti (SVJ, BK og GvK).


**23/19****18/00726-6 Ítróttarøkið - uppskot til navn**

Viðgjørt av	Fundardagur	Málnr.
1 Mentanarnevndin	19.02.2019	10/19
2 Klaksvíkar Býráð	28.02.2019	23/19

Frágreiðing um málið:

Á fundi 31. januar 2019 hevur Gøtunavnanevndin soljóðandi tilmæli til avvarðandi nevndir og býráð:

*Nýggi vøllurin við rennibreyt verður bygdur á Måsheyggi, og mælir nevndin tí til, at hann fær navnið **Leikvøllurin á Måsheyggi** (frælsur ítróttur), - ella í øðrum lagi: **Leikvøllurin við Måsheygg**, meðan verandi vøllur verður nevndur **Vøllurin við Djúpumýru***

**Tilmæli:**

Vísandi til § 28, stk. 5 í Kommunustýrisskipanini verður uppskot Gøtunavnanevndarinnar við hesum latið Mentanarnevndini og býráðnum til viðgerðar og støðutakan.

Mentanarnevndin 19. februar 2019

Nevndin tekur undir við tilmælinum hjá Gøtunavnanevndini frá 31. januar 2019, at leikvøllurin skal eita «Leikvøllurin á Måsheyggi».

**Klaksvíkar Býráð 28. februar 2019**

Tilmælið frá MeN 19-02-2019 einmælt samtykt.

24/19**18/00727-21 Skúlavegur - navnabroyting til Jógvan Waagsteinsgøta**

Viðgjørt av	Fundardagur	Málnr.
1 Mentanarnevndin	19.02.2019	11/19
2 Tekniska Nevnd	20.02.2019	K-10/19
3 Klaksvíkar Býráð	28.02.2019	24/19

Frágreiðing um málið:

Navnabroyting frá Skúlavegi til Jógvan Waagsteinsgøtu varð samtykt á býráðsfundi 21. juni 2018, men bleiv – eftir innkomin skriv frá íbúgvum í økinum (sí innkomin skriv dagf. 13.08.2018 og 01.08.2018) - lagt fyri aftur, - fyrst Gøtunavnanevndina og síðani Mentanarnevndina, sum á fundi tann 21.08.2018 mælir til, at gøtunavnabroytingar verða sendar avvarðandi borgarum til hoyringar.

Samsvarandi viðtøkuni í Mentanarnevndini varð navnabroytingin send øllum 7 adressunum í økinum til hoyringar tann 26. nov. 2018. Hoyringsfreistin varð sett til 14. des. 2018. – Inn komu tvey hoyringssvar: Eitt frá á Skúlatrøð: Skúlin hevur ikki eitt einsíðugt tilmæli viðv. veganavnabroytingini (sí hoyringssvar dagf. 14. des. 2018) og eitt frá Norðoya Sparikassa (sum ikki hevur adressu til vegin, men alternativa inn/útgongd til vegin). Sparikassin hevur ongar viðmerkingar til navnabroytingina (sí hoyringssvar dagf. 5. des. 2018)

Á fundi 31. januar 2019 hevur Gøtunavnanevndin soljóðandi tilmæli til avvarðandi nevndir og býráð:

18/00727

Skúlavegur - uppskot til navnabroyting til Jógvan Waagsteinsgøta

Hoyringsfreistin er farin, og inn komu tvey hoyringssvar, frá á Skúlatrøð og Norðoya Sparikassa. - Nevndin heldur fast við tilmælið um, at Skúlavegur broytir navn til **Jógvan Waagsteinsgøta**. Sí eisini tilmæli nevndarinnar frá 13. august 2018 og 4. juni 2018, sum eru soljóðandi:

04.06.2018: Nevndin mælir til, at Skúlavegur (frá Norðoya Sparikassa) og yvir á Skúlatrøð broytir navn til Jógvan Waagsteinsgøta.

Fyrr kallaðist Skúlavegurin soleiðis, tí hann gekk yvir á trønna sum kallaðist Skúlatrøð, tí staðið skuldi nýtast til netupp skúla.

Ein skúli er m.a. mentanarháborg fyri yngru borgararnar, er týðandi partur í samleikamanningini hjá børnum og ungum, og tað at túrurin frá skúlanum, eitt nú oman á Bókasavnið fær navnið hjá Jógvan Waagstein heldur nevndin vera hóskiligt. Jógvan Waagstein er undangongumaður á fleiri økjum, lærari, tónleikari, sang- og sálmaskald og myndlistamaður.

Hann er fyrsti listamaður í setur Norðoyggjar á Føroyakortið.

Jógvan Waagstein (1879-1949), so í 2019, tá skúlin væntandi verður tikin í nýtslu, eru sostatt 140 ár síðani hann var borin í heim.


13.08.2018: Nevndin heldur fast við tilmælið um navnabroyting til Jógvan Waagsteinsgøta við teimum grundgevingum, sum vístar eru til í upprunatilmælinum



frá 4. juni 2018. Sum grundgeving kann leggjast afturat, at Jógvan Waagstein varð føddur og vaks upp í hesum økinum.

Yvirskipað verður víst á, at fleiri skúlar nú eru í býnum, og at nógvu broytingarnar í Klaksvík kunnu bera í sær, at eisini gøtunøvn verða broytt. Tó skilir nevndin, um ein adressubroyting nertir við kensturnar hjá borgarum.

Í samband við viðgerðina av hesum málinum verður víst til mál 18/00725: Jógvan Waagsteinsgøtu broytir navn til Við Djúpumýru. Nevndin heldur fast við tilmæli nevndarinnar um, at navnið Jógvan Waagsteinsgøta ikki má detta burtur, men flytast á annað stað, og metir nevndin – útfra omanfyrinevndu grundgevingum - at besta



staðsetingin til navnið, er leivdin av Skúlavegi, - ikki minst nú byggingin av nýggja skúlanum, Skúlatrøð, hevur ført við sær umfangandi broytingar av øllum økinum.

Lógargrundarlag:

§3, stk.2 í løgtingslóg nr. 17 frá 6. mars 2002 um adressur.

Tilmæli:

Vísandi til § 28, stk. 5 í Kommunustýrisskipanini verður uppskot Gøtunavnanevndarinnar við hesum latið Mentanarnevndini og møguliga býráðnum til støðutakan.

Mentanarnevndin 19. februar 2019

Ein meiriluti (Signhild V. Johannesen, Beinta Klakstein, Gunvá við Keldu) tekur undir við tilmælinum hjá Gøtunavnanevndini frá 31. januar at halda fast við «Jógvan Waagsteinsgøta».

Ein minniluti (Atli S. Justinussen, Óli M. Lassen) mælir til at varðveita navnið «Skúlavegur».

Tekniska Nevnd 20. februar 2019

Málið verið til kunningar.

Klaksvíkar Býráð 28. februar 2019



Atkvøtt varð um minnilutatilmælið frá MeN 19-02-2019; tað varð samtykt við 7 atkvøðum fyri (JS, TJJ, KEZ, ÓML, ASJ, BJ og HJS) og 4 atkvøðum ímóti (SVJ, BK, GvK og SOJ).

25/19**18/00935-3 Ídnaðarøkið við Borðoyarvík - uppskot til navn**

Viðgjørt av	Fundardagur	Málnr.
1 Havna- og Vinnunevndin	20.02.2019	K-5/19
2 Mentanarnevndin	19.02.2019	12/19
3 Tekniska Nevnd	20.02.2019	K-11/19
4 Klaksvíkar Býráð	28.02.2019	25/19

Frágreiðing um málið:

Heitt er á Gøtunavnnevndina um at koma við uppskoti til navn til ídnaðarøkið við Borðoyarvík.


Á fundi 20. november 2018 hevur Gøtunavnnevndin soljóðandi tilmæli til avvarðandi nevndir og býráð (víst verður eisini til fundarnotat frá nevndini 13. august 2018)

Ídnaðarøkið við Borðoyarvík – uppskot til navn

Nevndin mælir til, at ídnaðarøkið við Borðoyarvík fær navnið: undir Hamri

Grundgevingar:

Talan er um staðseting undir hamara við navninum Hamar

**Tilmæli:**

Vísandi til § 28, stk. 5 í Kommunustýrisskipanini verður uppskot Gøtunavnnevndarinnar við hesum latið Mentanarnevndini og býráðnum til viðgerðar og støðutakan.

**Mentanarnevndin 19. februar 2019**

Nevndin tekur undir við tilmælinum hjá Gøtunavnnevndini frá 20. november 2018.

Tekniska Nevnd 20. februar 2019

Málið verið til kunningar.

Havna- og Vinnunevndin 20. februar 2019

Málið verið til kunningar.

Klaksvíkar Býráð 28. februar 2019

Tilmælið frá MeN 19-02-2019 eimælt samtykt.

26/19**18/01151-2 Ummæli ísv. frábýti av "Heimi á Bø 6" - matr.nr. 90a í Svínø**

Viðgjørt av	Fundardagur	Málnr.
1 Svínøarnevndin	07.02.2019	3/19
2 Umhvørvis- og Býarskipanarnevndin	18.02.2019	27/19
3 Klaksvíkar Býráð	28.02.2019	26/19


Frágreiðing um málið:

Umhvørvisstovan biður tann 17.10.2018 um kommununnar ummæli til, at matr.nr. 90a (parturin við adressuni Heimi á Bø 6) verður sundurbýttur restina av ognini.

Endamálið við sundurbýtinum er søla til festaran. (sí umsókn frá Búnaðarstovuni dagf. 27.01.2018 og skrivi frá borgara dagf. 26.02.2015)

Umrøddi partur av matr.nr. 90a er 382 m² til víddar og liggur mitt í bygdini.

Í fyriliggjandi uppskoti til byggisamtykt fyri Svínø – sum tó enn ikki er endaliga samtykt og góðkend – liggur ognin í økisparti A32, útlagt til blandað íbúðar- og vinnuøki.

**Lógargrundarlag:**



Matrikullógin
Býarskipanarlógin

Fíggarligar avleiðingar:

Ongar – kommunan bert tilmælandi partur

Tilmæli:

Vísandi til staðsetingina av økinum í mun til ætlaðu ásetingarnar í fyriliggjandi byggisamtyktaruppskoti, mælir tekniska fyrisiting til, at tað í samband við møguliga sølu av ognini verður kunnað um sannlíka byggisamtyktarlaga áseting, og at møgulig broyting í nýtsluni verður at vera í samsvar við ta til eina og hvørja tíð galdandi áseting í byggisamtyktini.

Annars hevur tekniska fyrisiting ongar viðmerkingar til søluna.

Svínóyarnevndin 07. februar 2019

Nevndin tekur undir við tilmælinum frá TF 24-01-2019. Jógvan Edmund á Geilini luttók ikki í viðgerðini av málinum.

Umhvørvis- og Býarskipanarnevndin 18. februar 2019

Nevndin tekur undir við Svínóyarnevndini, 07-02-2019.

Klaksvíkar Býráð 28. februar 2019

Tilmælið frá UBN 18-02-2019 einmælt samtykt.

27/19**19/00092-2 Sundurbýti av matr.nr. 806 í Klaksvík**

Viðgjørt av	Fundardagur	Málnr.
1 Umhvørvis- og Býarskipanarnevndin	18.02.2019	29/19
2 Klaksvíkar Býráð	28.02.2019	27/19

Frágreiðing um málið:

Umhvørvisstovan biður um býráðsins ummæli til sundurbýti av matr.nr. 806, soleiðis at parturin undir Fossum verður loystur frá restini av jørðini.

Byggisamtyktarlaga liggur umrøddi partur í økisparti A8, - í økinum, sum í løtuni verður arbeitt við privatari útstykingarætlan.

**Lógargrundarlag:**

Matrikullógin

Fíggarligar avleiðingar:

Ongar – kommunan bert tilmælandi partur

Tilmæli:

Tekniska fyrisiting mælir til at viðmæla umsóknini.

Umhvørvis- og Býarskipanarnevndin 18. februar 2019

Nevndin tekur undir við tilmælinum, dagf. 12-02-2019.

Klaksvíkar Býráð 28. februar 2019

Tilmælið frá UBN 18-02-2019 einmælt samtykt.

28/19**19/00105-2 Umsókn um sundurbýti av matr.nr. 46d á Norðoyri**

Viðgjørt av	Fundardagur	Málnr.
1 Norðoyrarnevndin	11.02.2019	2/19
2 Umhvørvis- og Býarskipanarnevndin	18.02.2019	30/19
3 Klaksvíkar Býráð	28.02.2019	28/19

Frágreiðing um málið:Víst verður til skriv dagf. 15-01-2019 frá Umhvørvisstovuni, har biðið verður um býráðsins ummæli til, at undirlendi til seyðahús og kringøkið - íalt 1315 m² - verður frábýtt matr.nr. 26d.



(Sí eisini umsókn frá Búnaðarstovuni dagf. 17-09-2018, og umsókn dagf. 07-08-2018 frá festaranum fyri Bøseyðin á Norðoyri)

Byggisamtyktarlaga liggur umrødda øki í økisparti G (Landbúnaðarøki). Minsta vídd grundøki er ikki ásett fyri hendan økispartin.

Lógargrundarlag:

Matrikullógin

Býarskipanarlógin

Fíggarligar avleiðingar:

Ongar – kommunan bert ummælandi partur

Tilmæli:

Tekniska fysisiting hevur ongar viðmerkingar til, at lendi til seyðahúsið verður frábýtt, men viðv. víddini verður víst til § 17, stk.6 í lógtingslóg nr. 64 um matrikulering og sundurbýti, sum er soljóðandi:

Í økjum, har góðkend byggisamtykt ikki hevur ásett minstustødd fyri landbúnaðarjørð, má henda við sundurbýti ikki verða gjørd minni enn 5000 m². Tann minsta av tí í byggisamtykt ásettu stødd á landbúnaðarøki má ikki vera minni enn 3000 m²

Norðoyrarnevndin 11. februar 2019

Málið hevur verið til kunning. Nevndin hevur onga viðmerking.

Umhvørvis- og Býarskipanarnevndin 18. februar 2019

Nevndin tekur undir við tilmælinum, dagf. 24-01-2019.

Klaksvíkar Býráð 28. februar 2019

Tilmælið frá UBN 18-02-2019 einmælt samtykt.

29/19**19/00113-2 Umsókn um sundurbýti at matr.nr. 26a á Húsum**


Viðgjørt av	Fundardagur	Málnr.
1 Húsanevndin	04.02.2019	4/19
2 Umhvørvis- og Býarskipanarnevndin	18.02.2019	31/19
3 Klaksvíkar Býráð	28.02.2019	29/19

Frágreiðing um málið:

Umhvørvisstovan biður í skrivi dagf. 17.01.2019 Klaksvíkar kommunu um ummæli til, at ¼ av matr.nr. 26a á Húsum verður sundurbýttur og samanlagdur við matr.nr. 49.

Sí eisini skriv frá Advokatfelagnum dagf. 3.12.2018.

Byggisamtyktarlaga liggur umrødda lendi í landbúnaðarøki.

**Lógargrundarlag:**

Matrikullógin

Fíggarligar avleiðingar:

Ongar – kommunan bert ummælandi partur

Tilmæli:

Tekniska fýrisiting hevur ongar viðmerkingar til ummatrikuleringina.

Húsanevndin 04. februar 2019

Nevndin tekur undir við málinum.

Umhvørvis- og Býarskipanarnevndin 18. februar 2019

Nevndin tekur undir við Húsanevndini 04-02-2019.

Klaksvíkar Býráð 28. februar 2019

Tilmælið frá UBN 18-02-2019 einmælt samtykt.

30/19**18/00549-11 Flyting millum kontur - Húsið á Fornagørðum – fyrra viðgerð**

Viðgjørt av	Fundardagur	Málnr.
1 Trivnaðarnevndin Børn og Ung	19.02.2019	11/19
2 Fíggarnevndin	26.02.2019	21/19
3 Klaksvíkar Býráð – fyrra viðgerð	28.02.2019	30/19
4 Klaksvíkar Býráð – seinna viðgerð	28.03.2019	

**Frágreiðing um málið:**

Vísandi til samtyktirnar í Trivnaðarnevndini børn & ung og í Fíggjarnevndini í januar fundarumfarinum, verður mælt til at gera niðanfyri standandi flytingar millum kontur á trivnaðarøkinum, sum samanlagt eru útreiðsluneutralar.

Talan er um flytingar millum høvuðskontubólkar – frá § 4 til § 2 – og tí krevja hesar broytingar tvær býráðssamtyktir, sum ætlandi verða í februar- og mars-fundarumfórnum.

Rakstrarstaðnr. og -navn:	Standardkontunúmer og -navn:	Verandi játtan:	Flyting millum kontur:	Nýggj játtan:
04232270230 Sernám	(ikki útgreinað fyri 2019)	439.000 kr.	-439.000 kr.	0 kr.
02211370040 Námsfrøðiliga Ráðgevingin	111000 Løn mánaðarlønt	(ikki útgreinað enn)	+204.000 kr.	(ikki útgreinað enn)
02211270030 Ymiskur stuðul almanna/heilsu	549000 Annar stuðul o.a.	(ikki útgreinað enn)	+100.000 kr.	(ikki útgreinað enn)
<u>Býtast mill. hesi rakstrarstøð:</u> 02211370040 NR 02213170060 Barnaverndin	161010 Húsaleiga (Írokn. MVG)	(ikki útgreinað enn)	+91.000 kr.	(ikki útgreinað enn)
<u>Býtast mill. hesi rakstrarstøð:</u> 02211370040 NR 02213170060 Barnaverndin	712000 Innanh flyt í kommununi – útr.	(ikki útgreinað enn)	+44.000 kr.	(ikki útgreinað enn)
SAMLAD FLYTING MILLUM KONTUR – ÚTREIÐSLUNEUTRAL BROYTING:			0 kr.	

Lógargrundarlag:

Námsfrøðiliga Ráðgevingin (NR) er ein kommunal uppgáva við heimild í § 5 í dagstovnalógini. Barnaverndin virkar við heimild í barnaverndarlógini, har § 68 áleggur kommununum útreiðslurnar.

Fíggjarligar avleiðingar:

Broytingarnar eru útreiðsluneutralar.

Tilmæli:

Mælt verður til at gera niðanfyri standandi flytingar millum kontur á trivnaðarøkinum, sum samanlagt eru útreiðsluneutralar.

Trivnaðarnevndin Børn og Ung 19. februar 2019

Nevndin tekur undir við tilmælinum, dagf. 30-01-2019.

Fíggjarnevndin 26. februar 2019

Nevndin tekur undir við B&U 19-02-2019.

**Klaksvíkar Býráð 28. februar 2019**

Tilmælið frá FÍN 28-02-2019 einmælt samtykt.

31/19**16/01034-53 Skipan og fígging av Norðoya Kunningarstovu – eykajáttan, fyrra viðgerð**

Viðgjørt av	Fundardagur	Málnr.
1 Mentanarnevndin	19.02.2019	21/19
2 Mentanarnevndin	21.02.2019	25/19
3 Fíggjarnevndin	26.02.2019	18/19
4 Klaksvíkar Býráð – fyrra viðgerð	28.02.2019	31/19
5 Klaksvíkar Býráð – seinna viðgerð	28.03.2019	

Frágreiðing um málið:

Í juni umfarinum 2018 varð samtykt at lata frágreiðing gera um VisitNorðoy, og hvussu henda kann koma víðari eftir eina avbjóðandi tíð. CommiT læt frágreiðingina frá sær 16-01-2019, og kunnað varð um innihaldið við framløgu á fundinum hjá Mentanarnevndini 22-01-2019.

Grundleggjandi leggur frágreiðingin upp til, at VisitNorðoy framhaldandi verður skipað sum sjálvsognarstovnur, har kommunan við sínari árligu stuðulsjáttan er í eini støðu, har til ber at seta krøv til VisitNorðoy.

Heilt stutt mælir frágreiðingin til, at samstarvið millum Klaksvíkar kommunu og VisitNorðoy verður skipað soleiðis:

- Klaksvíkar kommuna krevur, at nýggjar viðtøkur verða gjørdar fyri felagið Ferðavinnan í Norðoyggjum eftir leisti, sum Klaksvíkar kommuna leggur fyri felagið Ferðavinnan í Norðoyggjum.
- Sáttmáli á hvørjum ári verður gjørdur millum VisitNorðoy og Klaksvíkar kommunu, har stuðul verður settur í mun til uppgávur og mál, sum tryggjar, at báðir partar frammanundan vita, hvat verður væntað av VisitNorðoy fyri stuðulin frá Klaksvíkar kommunu.
- Avtala verður gjørd millum VisitNorðoy og Klaksvíkar kommunu, sum skjótast og í framtíðini fyri hvørt ár, um hvørji tiltøk VisitNorðoy skal samskipa fyri kommununa komandi árið, og hvat gjald verður latið fyri tað. Á henda hátt fær VisitNorðoy betri raðfest sína orku til hesi tiltøk.

Eftir áheitan frá nevndarforkvinnuni hevur umsitingin latið nevndini í felagnum Ferðavinnan í Norðoyggjum sjálvi tilmælini úr frágreiðingini hjá CommiT til viðmerkingar.

Fyri at VisitNorðoy skal hava móguleika at liva upp til væntanirnar, sum Klaksvíkar kommuna eigur at kunna hava av VisitNorðoy, mælir CommiT til, at árliga stuðulsjáttanin til VisitNorðoy frá Klaksvíkar kommunu verður hækkað úr 500.000 kr. til 800.000 kr. Hetta svarar til 160 kr. pr. borgara.

Afturat hesum er greitt, at VisitNorðoy ikki í løtuni hevur fíggjarligu orkuna til at seta eina skipaða tilgongd í verk at finna rætta leiðaran fyri kunningarstovuna. Júst leiðarin verður mettur at vera av avgerandi týðningi fyri at fáa VisitNorðoy á eitt virðiligt støði aftur. Ein slík tilgongd hevur sannlíkt við sær ein kostnað á umleið 70.000 kr.



Í samband við hesa tilgongd hevur umsitingin játtað at seta hol á eina tilgongd fyri at minka um verandi lánsútreiðslur hjá VisitNorðoy. Henda tilgongd er, tá freistin fyri tilmæli fór, ikki komin á mál.

Hóast nevndu 370.000 kr. verða játtaðar, er ikki vist, at hetta strekkir til fíggjarligu avbjóðingarnar, sum hanga saman við at lyfta VisitNorðoy skipanarlíga – serliga um tað ikki eydnast at samráðast til lagaligari lánstreytir beinanvegin og at selja bygningarnar úti í Grøv í ár. Verða bygningarnir seldir er sannlíkt, at skuldin hjá Ferðavinnan í Norðoyggjum verður burtur, og tá ber helst til hjá nevnd og leiðara fyri VisitNorðoy at hugsavna seg meira um kunningarstovuvirksemi.

Um umsitingin skal taka upp samband við VisitNorðoy um at seta í verk nýggjar viðtøkur verður mett gagnligt, at politisk støða er tikin til innihaldið í viðtøkunum:

Viðtøkur fyri felagið Ferðavinnan í Norðoyggjum

1 Navn og heimstaður

Navn felagsins er ”Ferðavinnan í Norðoyggjum”, við heimstaði í Klaksvík.

2 Endamál felagsins

Endamál felagsins er at virka fyri at savna og geva út upplýsingar um Norðoyggjar, og um virksemi í Norðoyggjum, til borgararnar og vitjandi. Herundir eisini innan- eins væl og uttanlands at skapa áhuga fyri Norðoyggjum og stuðla handli, ferðavinnu, mentan; og annars virka við í, at lívið í Norðoyggjum gerst áhugavert fyri øll.

3 Limaskapur

Limir felagsins kunnu vera einstaklingar, feløg, fyrirtøkur, stovnar og kommunur.

Bert limir, sum hava goldið limagjald, kunnu fáa lut í vinnuligu tænaðum felagsins.

Limagjaldið, sum kann verða ymiskt fyri ymiskum limabólkarnar, ásetir aðalfundurin. Kvittan fyri limagjald er prógv fyri limaskapi.

4 Aðalfundur

Aðalfundurin er hægsta vald felagsins. Avgerðir verða tiknar við vanligum meiriluta, og hevur hvør limur eina atkvøðu.

Árligi aðalfundururin skal vera áðrenn 1. juni og skal fráboðast limunum skrivliga við eini dagsskrá og limagjaldsuppkravi í seinatsa lagi 14 dagar áðrenn. Aðalfundururin er altíð viðtøkuførur.

Atkvøðurætt á aðalfundinum hevur limur, sum hevur goldið limagjald.

Aðalfundarskrá:

Val av fundarstjóra og fundarskrivara.

Frásøgn nevndarinnar frá virki felagsins farna árið.

Framløga og góðkenning av grannskoðaðum roknskapi.

Framløga av fíggjarætlan fyri komandi ár til kunningar.

Val av nevndbarlimum.

Val av grannskoðara.

Uppskot til limagjaldsupphædd.

Orðaskifti um arbeiðið komandi árið.

Uppskot frá nevnd ella limum.

Innkomin mál. Freist 1 vika áðrenn fundin.

Ymiskt.



5 Eykaaðalfundur

Eykaaðalfundur skal vera, um meira enn helvtin av nevdini krevur hetta, ella í minsta lagi 15 limir skrivliga boða nevdini frá hesum. Eykaaðalfundur skal fráboðast limunum skrivliga við eini dagsskrá í seinasta lagi 14 dagar áðrenn. Eykaaðalfundurin er altíð viðtøkuførur.

6 Nevnd

Nevndin telur 5 limir, sum sita 2 ár í senn. Annaðhvørt ár standa 2 nevndarlimir fyri vali, og annaðhvørt ár standa 3 limir fyri vali. Tiltakslimir verða valdir fyri allar nevndarlimir.

Klaksvíkar kommuna velur 2 nevndarlimir, annar teirra skal umboða umsiting kommununar, og hin skal umboða mentanarøkið. Hinar kommunurnar í Norðoyggjum velja ein lim. Kommunustýrslimir kunnu ikki verða limir í nevdini. Felagið «Ferðavinnan í Norðoyggjum» velur 2 limir, ein umboðandi handilsvinnuna og ein ferðavinnuna.

Á ársaðalfundinum í 2019 standa allir nevndarlimir fyri vali. 2 limir verða valdir fyri 1 ár, lutakast avger, hvørjir teir eru.

Nevndarlimur, ella tann hann umboðar, skal vera limur í felagnum "Ferðavinna í Norðoyggjum". Nevndin skipar seg við formanni, næstformanni og kassameistara.

Allar umrøður og samtyktir verða fýrðar í gerðabók, sum fundarluttakararnir undirskriva.

Nevndin er viðtøkufør, tá ið í minsta lagi 3 limir eru møttir á fundi.

Nevndin kemur saman í minsta lagi 1 ferð um mánaðin. Nevndarlimir fáa fundarsamsýning eftir almennum reglum

Nevndin ger sær sína fundarskipan.

7 Tekningarreglur

Formaðurin og 2 nevndarlimir ella 3 nevndarlimir saman tekna felagið.

Nevndarsamtykt krevst til keyp, sølu og veðseting av fastari ogn, eins og til lántøku, og at allir nevndarlimir skriva undir undir viðkomandi skjøl.

Visit Norðoy (sí grein 9), sum «Ferðavinnun í Norðoyggjum» rekur, verður teknað av leiðaranum, sum nevdin setir at umsita hana. Við keypi og sølu av fastari ogn hjá Visit Norðoy krevst nevdarsamtykt og undirskrift frá formanninum og leiðara.

8 Ábyrgd

Eingin limur ella nevndarlimur heftir persónliga fyri skyldum felagsins. Felagið heftir bert við ognum sínum.

9 Virksemi

Virksemi felagsins verður skipað gjøgnum Visit Norðoy, sum felagið rekur, og sum verður fíggað við limagjaldi, stuðulsjáttan frá kommununum, við avtalum um partalag og við inntøkum frá sølu av vørum og tænastum.

Uppgávurnar hjá Visit Norðoy eru:

At kunna um og marknaðarføra Norðoyggjar, bæði innan- og uttanlendis,

At leggja til rættis og fáa framleitt kunningartilfar um Norðoyggjar í hóskaði formi og í viðkomandi miðlum.

Við skipaðum skráum at kunna borgarar og vitjandi um, hvat fer fram av tiltøkum í økinum, sum má tykjast at hava almennan áhuga.

At skipa fyri sølu- og handilsfremjandi tiltøkum, haldilslívinum í økinum at gagni.

At skipa fyri almennum tiltøkum, borgarum og vitjandi at gagni.

At samskipa og menna limir felagsins við skipaðari kunning og felags tiltøkum.

10 Leiðari og starvsfólk



Til at umsita dagliga virkseimið hjá Visit Norðoy setir nevndin leiðara, sum eisini er skrivari hjá nevndini. Leiðarin setir og loysir úr starvi starvsfólk.

11 Fígging

Limirnir gjalda limagjald. Limagjaldið verður ásett á ársaðalfundinum fyri eitt ár í senn, og kann vera ymiskt fyri virkir, handlar, stovnar, feløg og einstaklingar.

Nevndini er heimilað at fáa til vega pening á annan hátt. Eitt nú við at søkja um almennan stuðul, gera avtalur um partalag ella søkja almennar og privatar grunnar.

Somuleiðis er Visit Norðoy heimilað at stíla fyri sølu og inntøkugevandi tiltøkum. Handilsligt virkseimi av hesum slag kann, um nevndina ger tað av, hava serstakan roknskap.

12 Roknskaparár

Roknskaparár felagsins er álmannaakkaárið. Roknskapin skal góðkendur grannskoðari grannskoða og nevndin skriva undir. Sama er galdandi fyri roknskapir hjá Visit Norðoy, tó skal leiðarin eisini skriva undir hann.

13 Lógarbroyting

Uppskot um lógarbroyting skal lýsast sum serstakt mál á árs- ella eykaaðalfundi. At samtykkja lógarbroyting krevst, at í minsta lagi tveir triðingar av møttu limunum atkvøða fyri.

14 Avtøka av felagnum

Til avtøku av felagnum krevst viðtøka á eykaaðalfundi, lýstur við einans hesum máli á skránni. At samtykkja at taka av felagið krevst, at í minsta lagi tveir triðingar av møttu limunum atkvøða fyri avtøku.

Um felagið verður tikið av, verða ognir felagsins latnar Klaksvíkar Kommunu í varðveitstlu, at nýta ferðavinnuni í Norðoyggjum at gagni.

Lógargrundarlag:

Kommunufulltrúin

Fíggarligar avleiðingar:

Av tí, at ongin játtan er tøk, verður í hesum føri talan um eykajáttan av tøkum peningi á 370.000 kr., sum verður sett av til stuðul til kunningarstovuna.

Tilmæli:

Mælt verður til, at politiski myndugleikin samtykkir uppskotið til viðtøkur fyri “Ferðavinnan í Norðoyggjum” og annars fylgir teimum tilmælum, sum CommiT kemur við av ymsum tillaginum av Kunningarstovuni.

Mælt verður somuleiðis til, at umsitingin fær heimild til, at:

- heita á VisitNorðoy um at seta samtykt uppskot til viðtøkur í verk
- tilevna partalags/avrikkssáttmála við VisitNorðoy við støði í frágreiðingini frá CommiT
- heita á VisitNorðoy um at selja bygningarnar Úti í Grøv

Mentanarnevndin 19. februar 2019

Málið tikið av skrá og útsett til serstakan fund tann 21. februar 2019 kl. 15.30.

Mentanarnevndin 21. februar 2019



Nevndin tekur undir við tilmælinum sum royndarár í 2019, og at taka upp aftur til fíggarætlanina 2020. Nevndin ynskir, at umboð fyri kommununa vera við í tilgongdini at seta nýggjan leiðara. Keyþ av bygningunum verður at taka upp í sambandi við fíggarætlanararbeiðið fyri 2020.

Fíggarnevndin 26. februar 2019

Nevndin tekur undir við MeN 21-02-2019.

Klaksvíkar Býráð 28. februar 2019

Tilmælið frá FfN 28-02-2019 einmælt samtykt.

Tó verður grein 14, 2. pkt. í viðtøkunum soleiðis orðað: *Um felagið verður tikið av, verða ognir felagsins at nýta ferðavinnuni í Norðoyggjum at gagni.*

32/19**18/00618-13 Liðugtgerð av parti av kirkjugarðinum við Oyrarvegin – flyting millum høvuðskontur - fyrra viðgerð**

Viðgjørt av	Fundardagur	Málnr.
1 Tekniska Nevnd	20.02.2019	15/19
2 Fíggarnevndin	26.02.2019	23/19
3 Klaksvíkar Býráð – fyrra viðgerð	28.02.2019	32/19
4 Klaksvíkar Býráð – seinna viðgerð	28.03.2019	

Frágreiðing um málið:

Til fundarumfarið í januar 2019 varð kunnað um málið um liðugtgerð av kirkjugarðinum við Oyrarvegin, tí bert fá pláss eru eftir. Kommunan hevur dreinað og velt eitt nýtt øki við meira enn 300 gravstøðum, men økið er ikki gjørt liðugt við kantum o.ø., og byggistigið er av somu orsök ikki vígt.

Tekniska Nevnd viðgjørði málið 23. januar 2019, har tikið varð undir við einum máli um liðugtgerð av parti av økinum, og verður kostnaðurin uml. 300 tús. kr. fíggaður av kontu til *Vegir Íløgur*. Fíggarnevndin tók undir við viðtøkuni hjá Teknisku Nevnd 29. januar 2019.

Lógargrundarlag:

Kommunufulltrúin

Fíggarligar avleiðingar:

Málið verður avgreitt innan fyri karmin av fíggarætlanini fyri 2019, *Vegir Íløgur*, har 4,8 mió. kr. eru settar av. Málið krevur tó broyting av íløgusíðuni á fíggarætlanini fyri 2019, tí játtanin til *Vegir Íløgur* minskar sambært hesum úr 4,8 mió. kr. til 4,5 mió. kr. Avsetingin til *Kirkjugarðar Íløgur* veksur hinvegin úr 0,00 kr. til 300 tús. kr.

Tilmæli:

Við hesum verður mælt nevndum og býráðið til at taka undir við fíggarligu broytingini.

Tekniska Nevnd 20. februar 2019

Ein meiriluti, ÓML, TJJL og BK, mælir til, at málið verður fíggað sum eykajáttan.

Ein minniluti, SOJ og ASJ, mælir til, at málið verður tikið upp í samband við endurskoðan av fíggarætlanini í apríl.

**Fíggjarnevndin 26. februar 2019**

Ein meiriluti, JS, SVJ og TJL, tekur undir við meirilutanum í TN 20-02-2019.

Ein minniluti, GvK og HJS, tekur undir við minnilutanum í TN 20-02-2019.

Klaksvíkar Býráð 28. februar 2019

Atkvøtt varð um meirilutatilmælini í TN 20-02-2019 og FíN 28-02-2019; tey vórðu samtykt við 6 atkvøðum fyri (JS, SVJ, TJL, KEZ, ÓML og BK) og 5 í móti (GvK, ASJ, BJ, HJS og SOJ).

33/19**19/00089-1 Vognskúrir til eindina á Brekku – flyting millum høvuðskontur – fyrra viðgerð**

Viðgjørt av	Fundardagur	Málnr.
1 Trivnaðarnevndin Børn og Ung	19.02.2019	12/19
2 Fíggjarnevndin	26.02.2019	24/19
3 Klaksvíkar Býráð – fyrra viðgerð	28.02.2019	33/19
4 Klaksvíkar Býráð – seinna viðgerð	28.03.2019	

Frágreiðing um málið:

Virksemið í nýggju eindini á Brekku er komið væl frá byrjan. Tey fyrstu seks børnini í vøggustovualdri eru byrjaði, og skjótt fara fyra afturat at fáa pláss.

Til hesa stovueindina eru 10 barnavagnar, tí børnini hava øll tørv á at sova um dagin. Tað er ikki, fyrr enn gerandisdagurin er komin í gongd, at umstøður vísa seg, sum kundu verið betri, og soleiðis er eisini í hesum føri, og tí er tørvurin á einum vognskúri íkomin.

Raskstrarstaðið “Barnaansing Felags” er ætlað til m.a. batar á dagstovnum, og her er talan um júst tað, og tí verður mælt til, at “Barnaansing Felags” rindar fyri vognskúrin.

Lógargrundarlag:

Løgtingslóg nr. 67 frá 10. mai 2000 um dagstovnar og dagrøkt, sum seinast broytt við løgtingslóg nr. 45 frá 30. apríl 2018: “at tryggja børnunum eitt heilsugott og rørsluliga stimbrandi umhvørvi innandura og við uttanumøki, sum hóskar til barnsins aldur og førleika”.

Fíggjarligar avleiðingar:

Mettur kostnaður 250.000 kr., sum verður fíggjað av “Barnaansing felags” við flyting frá rakstur til íløgu og skipað sum projekt: *Vognskúrir*

03261170030 Barnaansing felags -	konta 165100	Umvæl/viðlíkahald bygn.	-250.000,-
03261170132 Barnaansing felags (Íløgur)	konta 165100	Umvæl/viðlíkahald bygn.	250.000,-
		Samanlagt útr.neutralt:	0,-

Tilmæli:

Mælt verður til at fíggja vognskúrin við at flyta 250.000 kr. frá rakstur til íløgu innan “Barnaansing felags”

Trivnaðarnevndin Børn og Ung 19. februar 2019



Nevndin tekur undir við tilmælinum, dagf. 30-01-2019.

Fíggjarnevndin 26. februar 2019

Nevndin tekur undir við B&U 19-02-2019.

Klaksvíkar Býráð 28. februar 2019

Tilmælið frá FíN 28-02-2019 einmælt samtykt.